

ڈاکٹر سید عبداللہ صاحب  
پنجاب یونیورسٹی لاہور

سیاسی  
لادینی تعصبات  
اور  
غلط فہمی  
پر  
مبنی  
خدا شاک  
کا  
ازالہ

# مطلب کیا

یہ کراچی ہے! میں ایک بہت بڑے بینک کی عالی شان (بلکہ واقعی سرنگھٹ) عمارت کے سامنے کھڑا ہوں۔ دستخط میرے قریب ہی کھڑے ہیں اور باتیں کر رہے ہیں۔ الف کہتا ہے: کتنی شاندار عمارت ہے دوست۔ ب جواب دیتا ہے: لیکن کب تک؟ یہ سب کچھ تو اب برباد ہوا چاہتا ہے۔  
الف: یہ کیسے؟

ب: سنئے ہیں بینک بند کر دئے جائیں گے۔ بیسے ختم ہو جائیں گے۔ اور چیک، ہنڈی وغیرہ معطل ہو جائے گی۔ غرض سب کچھ بند، لوگ مارے مارے پھریں گے۔

الف پریشان ہو جاتا ہے۔ پھر دونوں آگے چل دیتے ہیں۔ اور میں حیران ہو کر خود سے سوال کرتا ہوں، بنکوں کو یہ الٹی میٹم کس نے دیا ہے؟ اور اگر دیا بھی ہے تو اس کی کچھ وجہ بھی تو بتائی ہوگی۔ پھر معاً مجھے خیال آیا کہ یہ دور سیاسی تعصبات اور نظریاتی کش مکشوں کا ہے۔ یہ ہوائی کسی نے تو اٹائی ہوگی اور اڑانے والا دشمن ہی کیوں ہو، دوست بھی تو ایسی بہت سی مہربانیاں کر گزرتے ہیں۔

شرع کے خلاف افواہیں | دراصل یہ افواہوں کا زمانہ ہے، جھوٹ کے پتنگ خوب اڑتے ہیں۔ اپنے اپنے تعصبات کے تحت جو کچھ کسی کے منہ پر آتا ہے کہہ دیتا ہے۔ ورنہ یہ کیسے ہو سکتا ہے، کہ باغوں میں پھول نہ کھلیں چشموں کے پانی، جو تاروں میں اہلے گہلے نہ پھریں، کلیاں نہ چٹکیں، دھوپ نہ چمکے، اور چاندنی کوہِ و دہن میں نہ بکھرے۔ یہ سب کچھ اگر قانونِ فطرت تو یہ بھی فطرتِ انسانی کی ماہیت میں شامل ہے کہ کچھ رُکے اور کچھ پھیلے، کبھی روئے کبھی سہنے۔ یہی ہوتا رہا اور یہی ہوتا رہے گا۔  
جہاز زندگی آدمی رواں ہے یونہی  
ابد کے بحر میں پیدا یونہی نہاں ہے یونہی

مخاطبے اور دوسرے | بہر حال آج کل پاکستان میں نفاذِ شریعت کے بارے میں بڑے زور و سحر سے اڑا رہی ہیں، لیکن چونکہ اس کا پورنڈر سیاسی تعلقات سے ہو گیا ہے اس لئے اس مسئلے کے مشمولات میں غلط بحث، غرض مندی، بے خبری اور غیر علمی انداز بیان خود بخود در آیا ہے۔ اور بعض اوقات ایسا عکس ہونے لگتا ہے کہ یہ صرف سیاسی ہنگامہ آرائی نہیں۔ اس میں بے خبری کا حصہ زیادہ ہے۔ یوں سیاسی صورت حال سے بھی اصل مسئلے کو سخت نقصان پہنچنے کا احتمال ہے کیونکہ سیاسی ہم آرائیوں میں لوگ فہم حق کی بجائے جمل و مناظرہ کی نفسیاتی کیفیت میں جوتے ہیں، چنانچہ پہلے تو وہ طوفان جوش میں ہوش کھو کر اصل بات کو سمجھنے سے قاصر ہوتے ہیں۔ اگر کبھی عقل و ہوش کی سطح پر آجی جائیں تو ہر کوئی اپنی سیاست کے حوالے سے بات کو قبول یا مسترد کر دیتا ہے۔ پھر یہ سمجھانے والے حضرات کے انداز بیان پر بھی موقوف ہے کہ وہ مخاطب کو کہاں لے جانا چاہتے ہیں اور اس کا طریق پیش قدمی کیا ہے؟

مطالبہ شرع کا نامزدوں پر ایٹہ بیان | میری ناپزیرائے میں (اور اس کے لئے معذرت خواہ ہوں) آج کل نفاذِ شرع کی بات جن مختلف پیراؤں میں ہو رہی ہے، ان سے کئی مخاطبے جنم لے رہے ہیں۔ جو مخالف ہے وہ تو نادان ہے، مگر جو حامی ہے وہ بھی کچھ زیادہ دانا نہیں۔ مثلاً جب یہ کہا جاتا ہے کہ شریعت نافذ کرو۔ یا یہ کہ ہم شریعت نافذ کریں گے تو اس سے شعوریات دینی سے بے خبر لوگوں میں یہ تاثر پیدا ہوتا ہے۔ کہ ہم اس سے قبل آج تک گویا غیر مسلموں کی سی زندگی بسر کر رہے تھے اور ہمارے قبول اسلام کا روز اول آج ہی شروع ہوا ہے۔ حالانکہ واقعہ یہ ہے کہ اسلام اور شرع اسلامی پر (کم یا بیش) عمل کبھی منقطع نہیں ہوا۔ شرع پر عمل پہلے ہی ہوتا رہا ہے۔ اور اب بھی ہو رہا ہے۔ ہم اگر یکے مسلمان نہ ہوتے تو پاکستان کیسے بنتا۔ البتہ شرع کا ایک حصہ دورِ غلامی میں غیر مسلم حکومتوں کے تحت سافظ رہا جو حکومتی نفاذ کا طلب گار تھا۔ اس پر ہم قادر نہ تھے۔ مثلاً اسلامی عدالتوں کا قیام، فصل خصوصیات کا اہتمام اور عقوبات کا نفاذ جو اپنی دینی حکومت کے بغیر ممکن نہ تھا۔ تو یہ کہنا غلط ہے کہ ہم اب تک کا ملا بے شرع رہے ہیں اور خدا خواستہ ہم آج پہلی مرتبہ شرع میں داخل ہونے کا ارادہ کر رہے ہیں۔

شرع کبھی منقطع نہیں ہوتی۔ | بلاشبہ ضعف اعتقاد اور عنادات وغیرہ میں کوتاہی انفرادی سطح پر ہوتی رہی ہے۔ اور اب بھی ہو رہی ہے۔ مگر یہ انفرادی سطح کی بات ہے۔ اور نفاذِ شرع کے بعد بھی انسان کی فطری کمزوریوں اور مزاجوں کے مختلف سانچوں کی وجہ سے (جادوی رہے گی، لیکن اللہ شد ہم سب دیرینہ مسلمان ہیں، نو مسلم نہیں کہ آج ہمیں اسکی اجد پڑھائی جائے۔ دوسری بات یہ ہے کہ

زندگی کی نئی تشکیل کی یہ ہمہ گیر سہولتوں سے متعلق ہے۔ مگر اسکی عملی تشکیل ہمہ گیر علمی استعداد و عمری رجحانات اور ماحول کے گہرے علم، فطرتِ انسانی اور مسلمانوں کی اجتماعی نفسیات کے کامل ادراک کے بغیر نہ صرف یہ کہ غیر مفید و بے اثر ہے، بلکہ اس میں خطرہ ہی خطرہ ہے۔

یہ ہمہ کامل دین داری کے ساتھ ساتھ، تمدنی تجربوں اور علومِ جدید و قدیم کے علمِ کامل کا تقاضا کرتی ہے۔ لہذا اسے انٹرویوں کے سپرد کر دینے میں بجز رسوائی کے کچھ بھی حاصل نہ ہوگا۔ یہ کام ہجوم کے کرنے کے نہیں۔ نئی تشکیل باہرین کا کام ہے اور علمِ کامل (قدیم و جدید کے ساتھ ساتھ حکمت اور شفقت کی طلبگار ہے۔

نفاذِ شرع کا مطلب کیا؟ | اب سوال پیدا ہوتا ہے کہ جس نفاذِ شرع کا آجکل چرچا ہے۔ اس کا مقصد کیا ہے اور اسکی حد کیا ہے۔؟

میں اس غلط خیال کو رد کر چکا ہوں کہ خدا نخواستہ ہم آج اسلام میں داخل ہو رہے ہیں اور پہلے جاہلیتِ محض یا کفرِ محض میں تھے۔ بحمد اللہ ہم اپنی اپنی حد تک (اور اپنی اپنی کوتاہیوں کے باوجود) صدیوں سے یکے مسلمان ہیں لیکن اس وقت نفاذِ شریعت کے مطالبے کی اس لئے ضرورت پیش آ رہی ہے کہ:

(الف) دورِ غلامی میں، ہمارے بعض معاشرتی ادارات اور معاملات (تجارتی، کاروباری، مالیاتی، اقتصادی اور تعزیریاتی) نظاماتِ غیر ملکی حکمرانوں نے ختم کر دیئے تھے یا ان کے متعلق مفاہد پیدا کر دیئے گئے۔

(ب) انیسویں صدی عیسوی کے بعد سے سارے عالمِ اسلام خصوصاً برصغیر پاک و ہند پر سیاسی تسلط کے ساتھ ساتھ ایک اجنبی بدیشی غیر مسلمانی تہذیب اور اس کے ہم رکاب، نئے اور نوکھے افکار و نظریات اور اسالیبِ حیات کا غلبہ ہوتا چلا گیا۔ اس کے ہمراہ نئے غیر ملکی معاشرتی نظامات، تجارتی، اقتصادی اور مالیاتی ادارات (مغربی سرمایہ داری اور لادین مادہ پرستانہ تصورِ حیات سے ابھرے اور ہمارے سارے نظامِ زندگی پر اس طرح چھا گئے کہ اب یہ غیر ملکی (بلکہ غیر اسلامی) نظامات ہیں اپنے ہی نظامات معلوم ہوتے ہیں۔ حالانکہ وہ ہمارے ادارات و نظامات کے اخلاقی اصولوں اور عنایتوں سے بالکل مختلف ہیں۔

(ج) مغرب میں تحقیق و کشف کی وسعت و فروغ سے ایسے ایسے نظریات ظہور میں آ گئے ہیں اور ایسے ایسے تمدنی تجربے ہوئے ہیں۔ کہ ان میں سے بعض اگر انسانوں کے حق میں بعض اچھے ہیں

توبہت سے بڑے بھی ہیں، زندگی کسی جدید تنظیم میں ان تجربات و نظریات کو دیکھنا اور سمجھنا اس لئے بھی ضروری ہے کہ اس وقت سارا عالم ان میں جکڑا ہوا ہے۔ اور اس لئے بھی لازم ہے کہ ان میں سے بعض ہمارے لئے بے ضرر بلکہ مفید ہیں۔ لیکن سمجھے بغیر ہم یہ بھی نہ بتا سکیں گے کہ بڑے کون سے ہیں۔ تسلیم کیا جائے گا کہ دنیا میں کوئی لعنت سیاسی غلامی سے بڑھ کر نہیں کینزکہ غیر ملکی حاکم اپنی اغراض کی خاطر بقول اقبالؒ

بدل دیتے ہیں قوموں کا مزاج

یا بقول اکبرؒ

شرقی تو سر دشمن کو کپل دیتے ہیں مغربی اس کی طبیعت کو بدل دیتے ہیں

اور ہمارے معاملے میں بھی ہوا کہ ہم مغربی نظامات سے (ہر چند کہ ان میں سے اکثر و بیشتر ہمارے اصل اخلاقی مزاج — نیز وسیع تر تمدنی تجربوں کی روشنی میں نامعقول بلکہ غیر اخلاقی ثابت ہو چکے ہیں مگر ہم ان سے اس درجہ مانوس ہو چکے ہیں کہ ان سے جدا ہو جانے کے خوف سے ہم پریشان ہو جاتے ہیں۔ اور اس سے وہ لوگ فائدہ اٹھاتے ہیں۔ جو اسلامی زندگی کے سرے سے مخالف ہیں، یہی لوگ آج انہیں اڑا رہے ہیں۔ لہذا اسلامی زندگی کے علمبرداروں کو ہر بات حکمت سے کرنی چاہئے۔

مروجہ نظامات کی جرح و تعدیل | میری ذاتی رائے میں نفاذِ شرع کا مطلب یہ نہیں کہ اس وقت رائج شدہ جملہ نظامات و ادارت کی عمارت کو یکسر ڈھا دیا جائے اور کوئی یکسر نئی عمارت سابقہ طبع پر تعمیر ہو۔ یہ سراسر بددیانتی سے پھیلایا ہوا خیال ہے۔

استفادے کی تحدید لازم | میری سوجھ بوجھ کے مطابق موجودہ زندگی کے اچھے اور بامعنی پہلو اپنی

جملہ رعنائیوں اور دلکشیوں کے ساتھ موجود رہیں گے۔ صحیح عقیدتوں اور مخلصانہ عبادتوں کے ساتھ (جو اب بھی موجود ہیں)۔ دنیا کے تسلیم شدہ اور رائج نظامات کو جنہیں ہم پہلے بطور نقال، تقلد یا غلام، اندھا دھند اور غیر ناقدانہ انداز میں اپنائے ہوئے تھے اب ان کی تنقیدی نظر سے چھان پھٹک کر کے ان میں اپنے اخلاقی و معاشرتی اصول شامل کریں گے۔ اس سے زندگی پہلے سے زیادہ زیبا و رعنا اور با اصول و پاکیزہ ہو جائے گی۔ میں یہ بات اقتصادی تجارتی اور کاروباری نظامات کے بارے میں کہہ رہا ہوں ورنہ عقائد، عبادات، خلائیات اور اصولیات کے معاملے میں ہمیں دینِ خالص پرستی کے ساتھ قائم رہنا ہوگا۔

مغربی تنظیمات سب بری نہیں | غرض یہ کہ مغربی ادارت و نظامات کو یکسر نرک نہیں کیا جائے گا۔

منصوبہ بندی میں ان کی تکنیکی اور تنظیمی و تعمیری تجربات سے پورا فائدہ اٹھایا جائے گا۔ مگر انسانی صحت، معاشرتی نصاب اور خوش حالی کی خاطر مغربی ادارت کے ناپاک حصے کو نکال کر باہر بھینکنا لازم ہوگا۔ تاکہ معاشرہ بے ڈھنگا بن

اور بے اعتدالی کا شکار نہ ہو جائے، فرد یا جماعت کا استحصال نہ ہو سکے، اور حرص اور بے دردی دستگاہ کی ختم ہو، اس کے علاوہ خدا کی دی ہوئی دولت میں ظالمانہ اسراف برائے شہادت، یہ وہ ناپاک چیزیں ہیں جن سے بچنا ہوگا۔ اس طرح اخلاقی تجاوزات کو جن سے معاشرہ بالآخر بیمار اور سقیم الحال ہو جاتا ہے، ختم کرنا انسانیت کی خدمت ہے۔

نئے حالات کا جائزہ ضروری ہے۔ | خدا کے فضل سے ہم جس شرع کو مانستے ہیں وہ کبھی اس طرح منقطع نہیں ہوتی کہ گویا آج ہمارے لئے یہ سلسلہ نئے دین کے اجرا یا قبول کا مسئلہ ہو البتہ غلامی و محکومی کی دہرا کے معاشرتی اور معاشی خصوصوں میں کچھ خرابیاں باہر کی تہذیبوں کے توسط سے داخل ہو گئی ہیں۔ بس انہیں کو دور کرنا ہے۔ اور ان کی بجگہ اپنے اخلاقی اصولوں کو موجودہ صورتِ حال کے ڈھانچے میں داخل کر کے نئی تشکیل کرنی ہے۔

شرع کا مسئلہ اور انتخابی سیاست | دراصل شرع کا مسئلہ انتخابی سیاست سے متعلق نہیں اور یہ

اس لئے بھی نہیں ہوگا کہ اس سے کون خوش ہوتا ہے اور کون ناخوش۔ بلکہ شرع کا کامل نفاذ ہمارے ملک کے بنیادی مطالبات میں شامل ہے، اسی دہرے سے قائد اعظم نے بھی فرمایا تھا کہ ہم پاکستان کو اسلام کی تجربہ گاہ بنانا چاہتے ہیں۔ لیکن وہ اگر نہ بھی کہتے تب بھی یہ کرنا ہی تھا۔ کیونکہ یہ خدا کا حکم ہے۔

مغربی نظامات کے مکروہ پہلو | میں نے مغربی نظامات و ادارات کی جہاں تعریف کی ہے وہاں یہ تنبیہ لازمی سمجھتا ہوں کہ سب نہیں تو ان میں سے بعض نظامات انسان کی عمومی فلاح، شفقت اور درد انسانی عدل و انصاف، مساوات و خیر جیسی اعلیٰ اخلاقی اقدار سے محروم ہیں۔ تو کیا ہم انہیں محض اس لئے مانستے جائیں کہ وہ یورپ کے آوردہ ہیں، انسان کی عمومی بہبود کے نقطہ نظر سے ان میں چھان بھٹک کیا ضروری نہیں؟

مغرب کے اقتصادی نظامات | سب سے پہلے مغرب کے اقتصادی نظامات کو سمجھئے۔ اگر ان کو آپ ایک ایک کر کے دیکھیں گے تو اس نتیجے پر پہنچیں گے کہ ان کا مرکز و محور سرمایہ داری کی وہ گھنڈنی شکل ہے جس کا

لے عام انسان سرمایہ داری کی اصطلاح سے عموماً ناواقف ہیں۔ سرمایہ داری عام دولت مندی کو نہیں کہتے۔ ہر والد آدمی سرمایہ دار نہیں ہوتا۔ سرمایہ داری اس نظام زر کا نام ہے جس میں کسی کارخانے یا تجارت میں روپیہ لگانے والا اپنے روپے کا منافع آمدنی بھی وصول کرتا ہے۔ اور اپنے اصل سرمائے کا سود وصول بھی وصول کرتا ہے۔ درحقیقت اسے دو مرتبہ اپنی رقم کا نفع وصول کرنے کا حق نہیں۔ اس کا نتیجہ یہ کہ آمدنی میں جو حصہ مزدور کا ہے وہ اسے کم ملتا ہے۔ اس کے مقابلے میں سرمایہ لگانے والے کو گنی رقم نفع وصول کرنے کے لئے سرمایہ دار بن جانا ہے جو محنت کو خریدنے کی مکمل قوت رکھتا ہے۔ اور استحصال پر مکمل طور پر قادر ہو جاتا ہے۔ عام خوش حالی یا دولت مندی سرمایہ داری میں شامل نہیں۔ اگرچہ قرآن مجید میں محض دولت مندی میں بھی احتیاط کے آداب بتائے ہیں اور مختلف وعیدیں بتائی ہیں۔ سرمایہ داری۔ دولت مندی سے آگے کی ایک مذموم منزل ہے۔

علمبردار اس وقت امریکہ ہے۔ اسی طرح اسکی ضد روسی، اشتراکی نظام بھی صرف ایک ٹوسے کی سرمایہ دارانہ اجارہ داری ہے۔ اس میں فرو سے محنت تو لی جاتی ہے۔ لیکن قومی دولت کی تقسیم (بلند بانگ دعوے کے باوجود) سادی نہیں ہوتی۔ اب بنیادی بات یہ ہے کہ مغرب کے سرمایہ دارانہ نقشے کو پاکستانی زندگی سے ہٹا دینا ہوگا۔ کیونکہ سرمایہ دارانہ نقشے میں شرافت نام کی کوئی شے موجود نہیں۔ اسی طرح اشتراکیت سے بھی خود کو بچانا ہوگا۔

سرمایہ داری کی قباحتیں | پاکستان میں گذشتہ تھہ سات برس میں سرمایہ داری کے موضوع پر اتنی بحث و گفتگو ہو چکی ہے۔ کہ اب ہمیں اس کے سخت ناپسندیدہ ہونے کے ثبوت میں دلائل پیش کرنے کی ضرورت نہیں۔

یہاں قابل غور امر یہ ہے کہ اس ناپسندیدہ نظام کی سب سے بڑی نحوست فضول خرچی اور عیش کشی ہے۔ اس نظام کی عمارت سود پر کھڑی ہے۔ یہ بالکل تسلیم شدہ حقیقت ہے کہ قرآن مجید نے تجارت کی ترغیب دی ہے۔ اور سود کی سخت ممانعت کی ہے۔ ایسا کیوں کیا ہے؟ اس لئے کہ سود سے پوری قوم کی اخلاقی زندگی مجروح ہوتی ہے۔ اول ثربلی یہ ہے کہ اس سے قرض حسنہ کی بے معاوضہ ہمدردی کا خاتمہ ہو جاتا ہے۔ دوم یہ کہ اس میں روپیہ دینے والے اور روپیہ لینے والے دونوں قسم کے افراد کو نقصان پہنچ سکتا ہے اگر سودی قرض لینے والا، بوجہ نامساعدت حالات اصل بھی ادا نہ کر سکے تو قرضہ دینے والے کا نقصان ہے، اور اگر قرض اور سود در سود کی رقم اتنی بڑھ جائے کہ ناقابل برداشت ہو جائے تو حجامت کی قرتی یا قید لازم ہے۔ اس ماحول میں انسانی خیر خواہی اور شفقت کہاں باقی رہے گی؟

سود کے ہلک اثرات | اگر سود کسی بنک سے متعلق ہے تو اس میں بڑی قباحت یہ ہے کہ جب بنک لوگوں کی امانتوں سے دوسروں کو قرضہ دینے لگتا ہے۔ تو یہ خیانت ہو جاتی ہے۔ کیونکہ وہ امانتوں کو بنک کی اپنی دولت کے طور پر استعمال کر کے سود و در سود کے ذریعے خود تو سرمایہ دار بن جاتا ہے، لیکن امانت رکھنے والوں کو ان کی رقم کا کم سے کم نفع دیتا ہے۔ اول تو یہ امانت میں خیانت یا بے جان صرف ہے۔ دوم بنک منافع کا بڑا حصہ (سودی رقم کے بڑے حصے سمیت) خود ہٹ کر جاتا ہے اور امانت رکھنے والے کو نہایت معمولی رقم پر مثال کے استحصال کا مرتکب ہوتا ہے۔ جو انسانیت پر در اخلاق کے منافی ہے۔

نظام شرع میں بنک نہیں گے۔ | عام سود اور بنکاری کے مسئلے پر بہت بحثیں ہو چکی ہیں۔

اس مختصر مضمون میں مزید بحث کی گنجائش نہیں، البتہ یہ بیان کرنا ضروری ہے کہ نفاذ نظام شرع میں بنک موجود نہیں گے اور یہ خوف بے بنیاد ہے کہ لوگوں کا روپیہ ضائع ہو جائے گا۔ یا امانتیں رکھنے کی کوئی جگہ نہ

ہوگی، توقع یہ ہے کہ اگر قوم با اخلاق ہوئی تو نیک پہلے سے زیادہ مفید اور پاکیزہ کام کر سکیں گے۔ قرصِ حسنہ نیک قائم کئے جاسکتے ہیں لیکن اگر ہم اعلیٰ اخلاق اور خداترسی کی اتنی توقع فی الحال نہ بھی کریں تو بھی شرکتِ برائے تجارت کے ذریعے بنکوں میں روپیہ جمع کرانے والے اپنے حق کے مطابق نفع حاصل کرتے رہیں گے، مگر یہ سود نہ ہوگا، خالص منافع ہوگا۔ البتہ یہ لازم ہے کہ اس قسم کے شرکاتی اداروں کے بنیادی اصول اعلیٰ اخلاقیات پر مبنی ہوں۔ جو انسانی محبت اور شفقت کے سے سے پیدا ہوتی ہے۔ تاہم اس کی عملی منصوبہ بندی خالص علمی اصولوں پر ہونی چاہئے۔ تاکہ دنیا کے نظامِ بنکاری کے اندر اس لئے جرأت مندانہ اخلاقی سلسلہ شرکت کی چولیس اچھی طرح جست ہو جائیں۔ اس کے لئے اولوالعزمی اور مقاصد عالیہ کی تڑپ چاہئے۔ اس کے لئے اقبالؒ کا شاہین ہی جرأت کر سکتا ہے۔ گرگس یہ کام نہیں کر سکتے کیونکہ انہیں مردار خوری کی عادت ہو چکی ہے۔ اور جو مردار خوار بن چکے ہیں وہ اعلیٰ اخلاقی غالیات کے مقابلے میں اپنی شکم پروری اور نفس نوازی مقدم سمجھتے ہیں۔

معاشرتی گرگس | یہی وہ لوگ ہیں جنہیں مشہور ماہر معاشیات ویلن نے بے نکلا اور غیر مصروف طبقہ کہہ کر اپنے ایک معاشی تصور کو ”غیر مصروف صفت خوردوں کا نظریہ“ کہا ہے۔ اس کے یہ فقرے قابلِ غور ہیں۔ اس نے کہا:

”ان لوگوں کے ہاں کامیابی کی علامت یہ سمجھی جاتی ہے کہ بے تکلف کھلے ہاتھوں خرچ کیا جائے۔ یہ خرچ زندگی کی کسی بھی حقیقی ضرورت کو پورا نہیں کرتا۔ اس کا مقصد صرف یہ ہوتا ہے کہ رعب و اب قائم رہے۔ مثلاً نہایت اعلیٰ قسم کی پوشاک پہننا جسے پہن کر ماتھے سے کوئی کام نہ کیا جاسکے۔ بیویوں کو جواہرات سے مرصع رکھنا، نہایت لذیذ کھانے (یا کم از کم پکوانے کیونکہ آہستہ آہستہ خوردیہ اشتہا ہو جاتے ہیں یا دن رات بیکار مشاغل میں گئے رہنا جنہیں وہ تفریحات کہتے ہیں، یہی وہ نمایاں ضیاعِ دولت یا نمایاں ضیاعِ صرف ہے۔ جس میں وہ گئے رہتے ہیں۔“

پاکستان کے دولت مند | اس وقت پاکستان میں بھی یہی گروہ ہے جو معاشی تطہیر، سادہ زندگی، اور کاروباری پاکیزگی کا مخالف ہے۔ اور محنت و مشقت کی بجائے ”صفت خوری“ کے طریقوں کو بھاری رکھنا چاہتا ہے۔ اور سب سے زیادہ سود کی مخالفت بھی یہی گروہ کر رہا ہے، یہی گروہ عام لوگوں کو بھڑکانا ہے کہ اگر سود نہ لوگے تو برباد ہو جاؤ گے۔ حالانکہ سود کی ممانعت، دولت کی بھارت، پاکیزہ کاروبار کے قیام اور ہمدردی انسان کی خاطر ہوتی ہے۔ بعض جاہل مکان کے کرائے کو سود کے برابر کہہ کر لوگوں کے دلوں میں شک ڈالتے ہیں۔ وہ نہیں جانتے کہ سود نام ہے اس زائد رقم کا جو قرضہ دینے والے اور لینے والے کے

درمیان ایک شرح کے مطابق طے ہو جاتی ہے۔ عام حالات میں یہ ضرورت مند انسان کی مجبوری کا استحصال ہونا ہے جبے دروی اور سنگدلی کا منظر ہے۔ تجارت کے اصول پر بنک میں رقم رکھ کر نفع تو حاصل کیا جا سکتا ہے، لیکن محنت کے بغیر، سود کی شکل میں زائد رقم لینا اصول کے خلاف ہے۔ اس طرح مفت تجویز کی حوصلہ افزائی ہوتی ہے۔ مکان کا کرایہ اس لئے سود نہیں کہ مکان کا مالک، کرایہ دار کی سہولت کے لئے ہر سال زائد رقم خرچ کرتا رہتا ہے۔ کرایہ پر دیا ہوا مکان شکست و ریخت کی زد میں آتا رہتا ہے گویا کچھ عرصے کے بعد مکان کی اصل حالت یا مالیت کم ہو جاتی ہے۔ اس کے برعکس سودی بنک میں رکھی ہوئی رقم جوں کی توں رہتی ہے۔ اور سود کی رقم اس کے علاوہ۔ اس لحاظ سے بنک اور مکان یا کرایہ کو برابر نہیں کہا جا سکتا۔

میں اس وقت اس معاشی مسئلے پر کچھ زیادہ لکھ نہیں سکتا۔ نہ سود اور ربا کی تعریف و تحدید کر سکتا ہوں۔ نہ عالمی تجارت و بنکاری اور اشتراکی طریق فراہمی زر وغیرہ پر کھل کے بات کر سکتا ہوں۔ اگر موقع ملا تو ان موضوعات پر آہستہ آہستہ کچھ نہ کچھ لکھتا ہوں گا۔ لہذا اس مسئلے کو چھوڑ کر میں دوسرے نظامات و اسالیب کا ذکر کرنا چاہتا ہوں۔

مغربی تنظیمات سے استفادہ | اب تک میں اس بنیاد پر اظہار خیال کرتا آیا ہوں کہ زندگی کی شرعی تشکیل میں ہم مغربی نظامات و اسالیب کو کیسے مسترد نہیں کر دیں گے بلکہ سب نظامات کا اسلام کے عظیم اخلاقی اصولوں کی روشنی میں جائزہ لیں گے۔ ہم اس عمارت کو سما نہیں کریں گے۔ صرف اس کے کمزور حصوں کو اپنی اقدار کے مطابق درست کر دیں گے اور کچھ اضافہ بھی کریں گے کسی اچھی پرانی عمارت کو اپنی ضرورتوں کے مطابق ڈھال لینا کوئی نئی بات نہیں، قطب الدین ایک نے بھی تو ایک ہندوانہ عمارت کو اپنے انداز میں ڈھال لیا تھا، اور ابا حنیفہ اور مسجد قرطبہ تک میں ہم نے یہی عمل کیا تھا۔ آج اس عمل کو دہرا لینے میں کیا مضائقہ ہے؟ ہم تخریب پسند نہیں کہ اچھی اور صحت مند چیزوں کو یونہی برباد کرتے پھریں۔ ہم مغرب کے نظامات و اسالیب کے ساتھ ناقدانہ سلوک کریں گے، ہم مغربی زندگی کے خوش نما اسالیب کو بھی لینے سے گریز نہیں کریں گے، ہماری مگر اس طرح کشادہ اور خوبصورت ہوں گی۔ ان کے کنارے پر پہلے سے بھی زیادہ دلکش اور بلند قامت درخت موجود ہوں گے، ہم محنت سے کام کر کے جو روپیہ کمائیں گے اس سے خوش حال مگر باوقار اور با اصول زندگی کا نقشہ جمائیں گے، ہمارے چہروں پر نہ زہد بے مصرف کی خشکی ہوگی اور نہ اشتراکی خشونت ہوگی۔ ہم خدا کی وسیع زمین میں پھیلی ہوئی اور بکھری ہوئی نعمتوں سے لطف اندوز ہوتے رہیں گے، کیونکہ خداوند بڑا نے ان نعمتوں کی خود سفارش فرمائی ہے۔ لیکن ہم زمین پر نسا نہیں پھیلائیں گے۔ نافرمانیاں نہیں کریں گے۔ جبراً تو ظلم، استحصال، ناپاک نفس پرستی نہیں کریں گے۔ ہم صداقت، حسن اور فیض کے عاشق ہوں گے۔ لیکن ہم اپنی بنیاد

تدروں کا بڑا خیال رکھیں گے۔

### ذمت و راحت کے سلسلے

اگرچہ ہم ادب کے جن پہلے سے بھی زیادہ کھلائیں گے مگر اسے سفلی جذبات کی پرورش کا ذریعہ نہ بننے دیں گے۔ ہم پاکیزہ ادب پیدا کریں گے جو سچے انسانی جذبولوں اور شرافتوں سے ابھرتا ہے۔ کیا اس شہر لاہور میں مسجدوں میں شاعرے نہیں ہوتے؟ ہوتے رہے۔ محمد شاہی عہد کا تذکر نگار حاکم لاہوری (اپنے تذکرہ مردم دیدہ میں) غلام علی آزاد (مصنف خزانہ عامرہ) کے درود لاہور کا ذکر کرتے ہوئے انہیں مسجد وزیر خان لاہور کے ایک شاعرے میں شریک دکھانا ہے۔ اور وہ شے جسے آجکل فن کہا جاتا ہے۔ اپنی خاص محدود و شرائط کے اندر موجود رہے گی۔ ہمارے تصور فن میں خوشحلی، تعمیر، باغ آرائی، طلاکاری آرائش کتب اور منبت کاری وغیرہ شامل ہیں۔ ان کے مستقبل کے بارے میں پریشان ہونے کی کیا ضرورت ہے۔ وہ تو مغربی غلامی کی قیود سے آزاد ہو کر مستقل بنیادوں پر مزید ترقی کرے گا۔ البتہ رقص و سرود کی محفلوں کے انداز ضرور بدل جائیں گے جن میں موسیقی سے زیادہ موسیقی والی ما نظر ہوتی ہے۔

### نفاذِ شرع میں خواتین کا منصب

پھر ایک ڈراؤنا خواب یہ بھی دکھایا جا رہا ہے کہ عورت ذات خارجی زندگی میں کہیں نظر نہ آئے گی۔ مگر ایسا واقعہ تو سخت سے سخت زمانوں میں بھی پیش نہیں آیا۔ دیہات بلکہ قصبات میں محنت سے آباد گھرانوں میں عورتیں اپنے مردوں کے ساتھ باعفت طریقے سے ہمیشہ شریک کار رہیں اور اب تک ہیں۔ شہروں میں بھی پاکیزہ مشاغل میں مصروف خواتین کے لئے زندگی کی سب راہیں (تعلیم، موزوں ملازمت، پاکیزہ تفریحات، سفر، حج، تعلیمی مجاہدات وغیرہ) اس طرح کشادہ ہیں جس طرح مردوں کے لئے ہیں۔ بشرطیکہ ان آزادلوں، اخلاقی ڈسپلن نہ ٹوٹنے پائے۔ اگر مستقبل میں بدمشقوں کا کسی کو خوف ہے تو ان معزز حضرات و خواتین کو ہے، جنہیں ویلن نے غیر مصروف اور فارغ کردہ قرار دیا ہے۔ جو محنت ہاتھ آئی ہوئی دولت کو خرچ کرنے کی دھن میں آرائش و نمائش کی نفسیات کے تحت، اپنا اور قوم کا (باخصوص شوہروں کا) رد پہ اڑانے کی عادی ہو چکی ہیں۔ درنہ کیسے ہو سکتا ہے کہ گلشنِ عالم کے یہ پھول کیا ریوں کے اندر ہی مر جھا کر ختم ہو جائیں۔ ایسا کبھی نہیں ہوا۔ ایسا کبھی نہیں ہوگا۔ سیاسی مہم آرائی کی بات جدا ہے، مگر عورتیں اب بھی بے کار نہیں۔ وہ زندگی کی سب مہمات میں شریک ہیں۔ لیکن اپنے طریقے سے لیکھ گانظم و نسق اتنا معمولی منصب ہے کہ اسے بیکاری کے مترادف قرار دیا جائے۔ شاید یہ خیال ویلن کے بقول غیر مصروف اور فکر فاقے سے آزاد "افراد کا پھیلا ہوا ہے۔ یا ان سرمایہ داروں کا جن کے ہاں نوکروں کے غول و غزل ہیں اور محترم خواتین کو وقت گزارنا مشکل ہو جاتا ہے۔ یا ان معزز عورتوں کا جنہیں مالی مشکلات نہیں مگر وہ پھر بھی غیروں کی ملازمت کو اپنے بال بچے کی خدمت پر ترجیح دیتی ہیں۔ تو کہنا یہ چاہتا ہوں کہ ہماری خواتین جو صدیوں سے گھروں کی منظم ہیں، کبھی بیکار نہیں ہوں گی اور

لے رقص و سرود کے انداز ہی نہیں بلکہ اسکی سب شکلیں، اسلام میں ممنوع ہیں۔ (سید القز)

قابل رشک عائلی خدمات انجام دیتی رہی ہیں اور دے رہی ہیں۔ البتہ معاشرتی نظام اور قومی انفرادیت کے تحفظ کے لئے مرد اور عورت دونوں کو کچھ قربانی کرنی ہی پڑتی ہے اور آئندہ بھی کرنی پڑے گی لہذا ہم جس چیز کو قید کہہ رہے ہیں وہ دراصل تحفظات ہیں اور فرد کی سہولت اور نظام کے ناندے کے لئے ہیں۔ پھر انہیں قید کیوں کہا جاتے۔ یہ سب کچھ مردوں کے شرف اور خواتین کے تحفظ اور احترام کی خاطر ہوتا ہے۔ بلاشبہ دور انحطاط میں بے مزدورت سخت گیری بھی ہوئی مگر سخت گیری ہمیشہ اس وقت ہوتی ہے جب لوگ قانون کی حدود کے باغی ہو جاتے ہیں۔

فقہ اسلامی کی ماہیت | اب تھوڑی سی بات فقہ اسلامی کی ہو جائے جس کا آجکل موافقانہ و مخالفانہ بہت چرچا ہے۔ امام ابوحنیفہؒ کے نزدیک فقہ "نفس انسانی کے شعور حقوق و واجبات کا نام ہے۔" — (معرفة النفس مالہا دماغ علیہا۔) اور شرع اس عمل کا نام ہے جو حقوق خداوندی و حقوق نفس کے سلسلے میں انسان پر واجب ہیں۔ آسان الفاظ میں یوں سمجھئے کہ شرع ان احکام و ہدایات کا نام ہے جو خدا تعالیٰ نے اپنے رسول صلی اللہ علیہ وسلم کے ذریعے نازل فرمائے اور ان پر عمل کا حکم دیا۔ شرع اسلامی اور قانون اسلامی میں یہ فرق ہے کہ شرع عام ہے اور قانون خاص۔ شرعی حکم وہ ہے جو براہ راست خدا تعالیٰ کی طرف سے اور آنحضرتؐ کے فیصلوں کی روشنی میں نہیں میسر ہوا۔

قانون اسلامی اگرچہ شرع سے مستنبط ہونے کی وجہ سے شرع کے اندر شامل ہے۔ مگر اس کے ایک خاص معنی بھی ہیں اور یہ وہ احکام ہیں جو فردی صورتوں میں مسلم حکومتوں کی طرف سے نافذ ہوتے ہیں۔ لہذا شرع اور قانون میں امتیاز کو نا ضروری ہے۔ — عرض کیا جا چکا ہے کہ احکام و ہدایات کی اس منضبط شکل کا نام فقہ (شرع) ہے۔ جو دینی اور دنیوی دونوں امور پر محیط ہے۔ اس میں عقائد، عبادات اور معاملات شامل ہیں، اور پھر معاملات میں، عقوبات (سزائیں)، مناکحات (شادی بیاہ کے امور) اور مالیات و معاہدات اور بین الاقوامی برائیتیں بھی شامل ہیں۔ بیع و نذر۔ ہبہ، امانت، ضمانت، ہنڈی، شرکت و مصالحت، قبضہ، اٹلاف مال، حقوق، فصل خصوصیات بھی فقہ (شرع) میں شامل ہیں۔ شرع اس عمل کا نام ہے جو حقوق خداوندی و حقوق نفس کے سلسلے میں انسان پر واجب ہیں۔ شرع کے ان موضوعات میں سے ایک بڑا حصہ آج بھی زیر عمل ہے، خصوصاً عبادات میں، نیز ہسپتال لاء اور سماجی اخلاق اور آداب، پھر ایک حد تک بیع و نذر — حتیٰ شفعہ، شہادت کے اصول، احکام وراثت وغیرہ — ان پر کم و بیش عمل ہو رہا ہے، لہذا لوگوں کو یہ سمجھانے کی ضرورت ہے۔ کہ شرع کوئی نئی اتفاقی یا حادثاتی صورت حال نہیں جو آج پہلی مرتبہ نافذ کر لائی جا رہی ہے۔ واقعہ یہ ہے کہ لوگ اس سے پہلے ہی مانوس ہیں۔ لہذا بات کے انانہ کو بدلنے کی ضرورت ہے۔ یہ بات یوں ادا ہونی چاہئے کہ ہم شرع کے

پابند ہیں، لیکن بعض فراموش شدہ اجزاء پر عمل کرنا چاہتے ہیں۔ مثلاً

(الف) عقوبات اور فضل خصوصیات اور قواعد تجارت وغیرہ کے اس حصے کو دوبارہ رائج کرنے کا ارادہ رکھتے ہیں جن کو دورِ غلامی میں ہم نافذ کرانے کی پوزیشن میں نہ رہے تھے۔ یہ کام اب اسلامی حکومت کرے۔  
(ب) ہم اس تصورِ زندگی کو زندہ کریں گے، جس میں منفرد قسم کی وہ اخلاقیات ظہور میں آئی جو اسلام کے مد نظر تھا، اس کے تحت اس کا ماحول بھی بدلنا چاہتے ہیں۔ یہ وہ اخلاقیات ہے جس کا مقصد، پاکیزگی، حسنِ عمل اور جمالِ حیات کو فروغ دینا ہے، اور انسان کو انسان کے معاملے میں شفیق اور خوش اخلاق بنانا، یہ کام اپنے آزاد اداروں (تعلیم اور ذرائع نشر و اشاعت) سے لینا ہوگا۔

چونکہ ہم کم و بیش دو صدیوں سے ذہنی غلام ہیں اس لئے اس غلامی سے نکلنے اور نکلانے کے لئے بھی بہت سادقت و کار ہوگا۔ اس کے لئے ہمیں بڑے تحمل، برابری، وسعتِ نظر اور کشادگیِ قلب سے کام لینا چاہئے اور ان شکوک کو عملی طور سے بھی رفع کرنا چاہئے جو قدرتی طور سے موجودہ سرمایہ دارانہ نظام کے حق میں ہمارے ذہنوں میں گرے ہوئے ہیں، لیکن اس ہم کو فرض شناس لوگ ہی سر کر سکتے ہیں۔ تعصب، حسد اور سیاسی کشمکش کی اور بات ہے۔ مگر اس بات پر کامل اطمینان کا اظہار کیا جاسکتا ہے کہ اگر شرعی تشکیلِ حیات میں صحیح عقیدوں اور صحیح اخلاقی قدروں کو استعمال کیا گیا تو ہم موجودہ حالت سے زیادہ خوش حال اور زیادہ اونچے انسان بن سکیں گے۔

اگرچہ اس تنظیم کی کامیابی اس امر پر متوقف ہے کہ اسے چلانے والے اسے چلانے کے سطرچ ہیں (سخت گیریِ ضد اور غیر شفافانہ انداز میں یا بطریقِ محبت) تاہم شرع کی ان بنیادی مصلحتوں کو گہر حکم یا قاعدے یا ہدایت کے پیچھے موجود ہیں ایک وقت دیکھ لینے اور اپنے اندر مجذب کرنے ہی سے، طبیعت میں یقین و اطمینان کی وہ کیفیت پیدا ہو سکتی ہے جو آگے چل کر مکمل شرعی زندگی کے ہر عمل کو آسان بنا سکتی ہے۔

دورِ جدید کے مشہور عالم اور نقیبہ المحمصانی کے خلاصہ مطالب کی رو سے شرعِ اسلامی مندرجہ ذیل انسانی مصالح اور حکمتوں کو مد نظر رکھتی ہے۔

(الف) معززتِ عامہ کا انسداد اور راحتوں میں اضافہ۔

(ب) فلاحِ عامہ کی توسیع۔

(ج) فرد کے حقوق اور عزتِ نفس کی تکمیل۔

(د) خدا کے انعامات سے جائز حدود کے اندر پورا پورا فائدہ اٹھانا مگر حرام اور ناجائز سے بالکل پرہیز، کیونکہ

معاشرے اور نفس کی صحت مندی کے لئے یہ احتیاط لازمی ہے۔

(و) عدل و انصاف کی روح کو قائم رکھنا۔

(۵) علم و تدبیر اور استحصال کی ہر صورت کی مخالفت۔

(۶) تکلیف شرعی بقدر مقدرت انسانی۔

(۷) تدریج سے کام لینا۔

(ط) تعزیر اور دیگر عقوبات میں اصولاً جذبہ شفقت و دردمندی ہی کار فرما ہے نہ کہ انتقام اور غصہ۔

(ی) بڑے نقصان سے بچنے کے لئے خفیف نقصان کو برداشت کر لینا نتائجِ بد سے بچنے کے لئے،  
مختوڑی بہت قربانی کو گوارا کر لینا۔

شرع کی حکمتِ انصاف و عدل عامہ کا سب سے نمایاں اظہار قانونِ وراثت میں ہوتا ہے جس کی روح مرامِ عدل و احسان ہے، مگر عقل و مصلحت کے ذریعے اسے سمجھا جاسکتا ہے۔ (اس کی تفصیل  
بدران کی کتاب الشركات والورثت میں دستیاب ہو سکتی ہے۔

شرعِ شرف کی محافظ | قاہرہ یونیورسٹی کے استاد عبدالوہاب الخلف نے علمِ اصول الفقہ میں  
لکھا ہے کہ شرع کی قدر وہی جان سکتا ہے جو شرفِ انسانی اور انسانیت کے مقاصدِ عالیہ میں گہرا اعتقاد رکھتا  
ہو۔ جس کے دل میں یہ اعتقاد نہ ہوگا اسے دلائلِ عقلی سے مرعوب تو کیا جاسکتا ہے۔ لیکن اس کے دل میں یقین پیدا  
نہیں کیا جاسکتا۔ جو شخص نفس کی راحتوں (شہوات) میں حیوانوں کی طرح ڈوب چکا ہو اسے شرع کی باتیں پسند  
نہیں آسکتیں، لہذا اس کے لئے دعا کرنی چاہئے۔

بہر حال علامہ الخلف کے نزدیک لوگوں کے مصالح، انکی ضروریات اور انکی حاجات اچھی طرح پوری  
ہوں اور تحمینیت کے نظام کے ذریعے زندگی پاکیزہ، باثروت اور با معنی بن جائے، اس میں طہارت  
بدن و لباس اور آداب شامل ہیں۔

شرع کے بنیادی مصالح | اور ضروری کی تشریح کرتے ہوئے پانچ چیزوں کے اہتمام، تحفظ اور  
کا تذکرہ کیا گیا ہے۔ ۱۔ دین ۲۔ نفسِ انسانی ۳۔ عقل ۴۔ آبرو ۵۔ مال۔ ان کی  
بنیادی مصلحتِ حفظ و وجود اور دفعِ ضرر ہے۔ اور یہ اصول بنانا ہے کہ سہولت اور آسانی ہمیشہ مشقت کے  
بعد اور اس کے اندر سے پیدا ہوتی ہے۔ خدا کی دی ہوئی خصتوں سے اس امر کا ثبوت ملتا ہے کہ فرائض  
کی مشقت کے نتیجے میں رخصت کا سوال پیدا ہوتا ہے۔ اس کے علاوہ حق اللہ اور حق العباد کے فرق کے  
ذریعے دنیوی عدالتوں کے اوپر ایک ماورائی عدالت کا تصور بھی موجود ہے۔

اطاعت کیلئے آمادگی | اب سوال صرف یہ رہ گیا ہے کہ اطاعتِ شرع کے لئے آمادگی کس طرح پیدا کی

جائے۔ اور ہمارے موجودہ مرعوب بلکہ مسخ شدہ اذہان کے پیش نظر اسکی پیش رفت کس طرح ہو۔

یہ سوال طویل جواب کا تقاضا کرتا ہے۔ — موجودہ مضمون کے نقطہ نظر سے صرف یہی کہا جاسکتا ہے۔ کہ اس کے لئے شرط اول آمادگی قلب ہے۔ آمادگی قلب پیدا کرنے کے لئے تربیت کے علمی اداروں کا قیام ضروری ہے جو محبت اور شفقت کے اصول پر دماغوں کو قابل اور دلوں کو سحر کر سکیں۔ پرانے زمانے میں علماء عقائد کی سرحدوں کی حفاظت کرتے تھے مگر حکما اور صوفیہ تربیت کا دماغی و عقلی اور روحانی و قلبی انتظام کرتے تھے۔ اب بھی یہی ہونا چاہئے۔ مصیبت یہ ہے کہ ہم مغربی نظامات پر ایمان لائے ہوئے ہیں۔ ہم پر کسی اعلان کا کوئی اثر نہیں رہا۔ پاکستان کو اسلام کی تجربہ گاہ تو کہتے ہیں، لیکن عملاً ان عقیدوں اور تجربوں سے گریزاں ہیں جو تجربہ گاہ کے لئے ضروری ہیں۔ اس صورت میں بحث و گفتگو کا کچھ فائدہ نظر نہیں آتا۔ لیکن اگر کسی کو شہرِ روما میں جا کر رومنوں کی طرح رہنا ضروری ہے تو یہاں بھی کہ مسلم اکثریت کا ملک ہے۔ نقطہ نظر کو بدل لینے کی ضرورت واضح ہے،

بہر حال وہ لوگ جو تبدیلی قلب کا حوصلہ رکھتے ہیں یا وہ لوگ جو شرعی زندگی کے معاملے میں مریض ہیں انہیں یہ سارے کام تدریج اور شفقت سے کرنے ہوں گے — تدریج اور شفقت کے دو اصول اس سہم کے لازمی اصول ہیں۔

■ ■

موضہ 18-5-78

نمبر ۹۶۱

# ضبطی جائیداد

## ٹیکس ریکوری آفیسز

39/c سرکلر روڈ - یونیورسٹی ٹاؤن پشاور

آرڈر

۱۔ تمام متعلقہ لوگوں کیلئے اطلاع ہے کہ ملک محمد القدر خان کی زیرِ آب زمین جس کی پلاٹس ۵۰۰ کنال ہے اور جو موضع بہاڑی پورہ تحصیل پشاور میں واقع ہے زیرِ دستخطی نے آج زیرِ دفعہ ۳۸۔ انکم ٹیکس ریکوری رولز ۱۹۶۹ء کے تحت قرق کر لی ہے قرقی کے امکانات پر اسے بغیر متعلقہ جائیداد آج دستخط کئے گئے اور متعلقہ اتھارٹیز کو تنسیم کئے گئے اور ایک نئے حکم قرقی اس دفتر میں بھی موجود ہے۔ لہذا ملک محمد القدر خان کا اس زمین سے کوئی واسطہ نہیں ہے اور کوئی شخص اگر اس بارے میں لین مین کرے گا تو اس کی اپنی ذمہ داری ہوگی۔

دستخط محمد جہانگیر خان

ٹیکس ریکوری آفیسز

پشاور

INF(P)/1000